



धर्मप्रांतीय उपासना आयोग, वसई

शुभ शुकवार

सकाळची प्रार्थना

महत्वाची सूचना : सदर प्रार्थना ही शिवसंभेदी अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण: प्रभो, आमचे ओठ उघड.

प्रतिसाद: आणि आम्ही तुझ्या नामाचे स्तवन करू.

आमंत्रण स्तोत्र प्रतिगीत : देवाचा पुत्र, शिवसंह्याने त्याच्या रक्ताने आम्हाला मुक्त केले आहे. चला, आपण त्याचा जयजयकार करू.

स्तोत्र ९५ (आमंत्रण स्तोत्र)

याहो या, आपण परमेश्वराचा जयजयकार करू;

आपल्या तारणदुर्गाचा जयजयकार करू.

उपकारस्मरण करीत आपण त्याच्यापुढे जाऊ,

स्तोत्रे गात त्याचा जयजयकार करू. **आमंत्रण स्तोत्र प्रतिगीत**

कारण परमेश्वर थोर देव आहे;

सर्व देवांहून तो थोर राजा आहे.

त्याच्या हाती पृथ्वीची खोल स्थले आहेत;

पर्वतांची उंच शिखरेंही त्याचीच आहेत.

समुद्र त्याच्याच आहे, त्यानेच तो उत्पन्न केला;

कोरडी भूमिही त्याच्याच हाताने घडविली गेली. **आमंत्रण स्तोत्र प्रतिगीत**

याहो या, परमेश्वर जो आपला उत्पन्नकर्ता त्याच्यापुढे आपण गुडघे टेकू;

त्याची उपासना करू त्याला नमन करू.

कारण तो आपला देव आहे, आणि

आपण त्याच्या कुरणातील प्रजा, त्याच्या हातचा कळप आहोत . **आमंत्रण स्तोत्र प्रतिगीत**

आज तुम्ही त्याची वाणी ऐकाल तर किती वरे होईल !

मरीवा येथल्याप्रमाणे, रानांत मस्सा येथील प्रकरणाच्या दिवशी केल्याप्रमाणे

तुम्ही आपले मन कठीण करू नका;

तेव्हा तूमच्या वडिलांनी जरी माझी कृति पाहिली होती

तरी त्यांनी माझी परीक्षा केली व मला पारग्यिले . **आमंत्रण स्तोत्र प्रतिगीत**

चाळीस वर्षे त्या पिढीचा मला वीट आला;

मी म्हणालो, हे बहकलेल्या मनाचे लोक आहेत;

ह्यांनी माझे मार्ग जाणिले नाहीत;

म्हणून मी रागाने शपथ वाहून म्हणालो,

हे माझ्या विसाव्यात निश्चित येणार नाहीत . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

आमंत्रण स्तोत्र प्रतिगीत : देवाचा पुत्र, ख्रिस्त ह्याने त्याच्या रक्ताने आफ्हाला मुक्त केले आहे . चला, आपण त्याचा जयजयकार करू .

गीत : उपवासकालीन गीत

प्रतिगीत १: देवाने आपल्या एकुलत्या पुत्रालाही राखून ठेवले नाही . तर त्याने आपणा सर्वासाठी त्याला दिले .

स्तोत्र ५१

हे देवा, तू आपल्या वात्सल्याला अनुसरून माझ्यावर कृपा कर;

तू आपल्या विपुल करूणेला अनुसरून माझे अपराध काढून टाक .

मला धुउन माझा दोष पूर्णपणे काढून टाक,

माझे पाप दूर करून मला निर्मळ कर .

कारण मी आपले अपराध जाणून आहे,

माझे पाप माझ्यापुढे नित्य आहे .

तुझ्याविरुद्ध, तुझ्याविरुद्धच मी पाप केले आहे,

तुझ्या दृष्टीने जे वाईट ते मी केले आहे;

म्हणून तू बोलशील तेव्हा न्यायी ठरशील,
व निवाडा करशील तेव्हा निःस्पृह ठरशील .
पाहा मी जन्माचाच पापी आहे;
माझ्या आईने गर्भधारण केले तेव्हाचाच मी पातकी आहे .

याहा अंतर्यामीची सत्यता तुला आवडते;
तू माझ्या अंतर्यामाला ज्ञानाची ओळख करून दे;
एजोबाने माझा पापमल काढ म्हणजे मी निर्मल होईन;
मला धू म्हणजे मी वर्फाहून शुभ्र होईन .

आनंदाचे व हर्षाचे शब्द माझ्या कानी पढू दे;
म्हणजे तू मोडिलेली माझी हाडे उल्हासतील .
माझ्या पापांपासून तू आपले तोंड फिरीव;
माझे सर्व अपराध काढून टाक .

हे देवा, माझ्या ठायी शुद्ध हृदय उत्पन्न कर;
माझ्या ठायी स्थिर असा आत्मा पुन्हा घाल .
तू मला आपल्यापुढून घालवून देऊ नको;
आणि आपला पवित्र आत्मा माझ्यामधून काढून घेऊ नको .

तू केलेल्या उद्धाराचा आनंद मला पुन्हा होऊ दे .
आणि उत्सुकतेच्या आत्म्याने मला सावरून धर;
म्हणजे मी अपराधांस तुझे मार्ग शिकवीन;
आणि पातकी तुझ्याकडे वळतील .

हे देवा, माझ्या उद्धारक देवा,
तू मला रक्तपाताच्या दोषापासून मुक्त कर,
म्हणजे माझी जीभ तुझ्या न्यायपरायणतेचा गजर करील .
हे प्रभो, माझे ओठ उघड;
म्हणजे माझे मुख तुझी कीर्ती वर्णिल .

तुला पशुयज्ञ आवडत नाही,
नाही तर तो मी केला असता;
होमबलीही तुला प्रिय नाही .
देवाचे यज्ञ म्हणजे भग्न आत्मा,
हे देवा, भग्न व अनुतप्त हृदय तू तुच्छ मानणार नाहीस .

तू प्रसन्न होऊन सियोनेचे हित कर,
येस्तालेमेचे कोट वांधून काढ;
म्हणजे नीतिमत्वपूर्वक केलेले यज्ञ, होमबली, निःशेष होमवली तुला आवडतील;
मग ते तुझ्या वेदीवर गोळे अर्पितील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: देवाने आपल्या एकुलत्या पुत्रालाही राखून ठेवले नाही . तर त्याने आपणा सर्वासाठी त्याला दिले .

प्रतिगीत २: प्रभू येशूने आपल्यावरील प्रेम प्रकट केले आणि स्वतःच्या रक्ताने आम्हाला आमच्या पापांपासून मुक्त केले .

हवक्कूक ३: २ - ८, १३अ, १६- १९

हे परमेश्वरा, मी तुझी कीर्ती ऐकून भयभीत झालो आहे .
हे परमेश्वरा वर्षाचा क्रम चालू असता आपल्या कामाचे पुनरुज्जीवन कर .
वर्षाचा क्रम चालू असता ते प्रगट कर, क्रोधातही दया सर .

झेव तेमानाहून येत आहे,
पवित्र प्रभू पारानाच्या पर्वतावरून येत आहे .
त्याचा प्रकाश आकाश व्यापितो;
त्याच्या स्तवनांनी पृथ्वी भरली आहे .
त्याचे तेज प्रकाशासारखे आहे;
त्याच्या हातांतून किरण निघत आहेत;
त्याचा पराक्रम तेथे गुप्त आहे .

तू आपल्या लोकांच्या सुटकेसाठी निघाला आहेस .
आपल्या अभिषिक्ताच्या सुटकेसाठी निघाला आहेस .
तू आपले घोडे समुद्रातून, महाजलांच्या राशीवरून चालवितोस .

मी हे ऐकले तो माझे काळीज थरथरले,
त्याच्या आवाजाने माझे ओठ कांपले;
माझी हाडे सडू लागली,
माझे पाय लटपटत आहेत;
ज्या दिवशी लोकांवर हल्ला करणारा येईल,

त्या संकटाच्या दिवसाची मी वाट पाहिली पाहिजे .

अंजिराचे झाड जरी फुलले नाही,
द्राक्षीच्या वेलीस जरी फळ आले नाही,
जैतुनाचे उत्पन्न जरी बुडाले,
शेतात धान्य जरी पिकले नाही,
मेंढवाडयातील कळप जरी नाहीतसे झाले,
व गोठयात गुरेढोरे जरी उरली नाहीत,
तरी मी परमेश्वराच्या ठायी हर्ष पावेन,
मला तारण देणाऱ्या देवाविषयी मी उल्लास करीन .
परमेश्वर, प्रभू माझे सामर्थ्य आहे,
तो माझे पाय हरणाच्या पायांसारखे करितो,
तो मला माझ्या उच्च स्थानावरून चालू देतो .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २ : प्रभू येशूने आपल्यावरील प्रेम प्रकट केले आणि स्वतःच्या रक्ताने आम्हाला आमच्या पापांपासून मुक्त केले .

प्रतिगीत ३ : प्रभो, आम्ही तुझ्या क्रुसाला वंदन करतो; आम्ही तुझ्या पुनरुत्थानाचे स्तवन व गौरव करतो; त्या क्रुसाद्वारे संपूर्ण जगात आनंद पसरलेला आहे .

स्तोत्र १४७: १२ - २०

हे येरुशलेमे, परमेश्वराचे गौरव कर;
हे सियोने, तू आपल्या देवाचे स्तवन कर .

कारण त्याने तुझ्या वेशीचे अडसर बळकट केले आहेत;
त्याने तुझ्या ठायी तुझ्या मुलांना आशीर्वाद दिला आहे .
तो तुझ्या सीमांच्या आत शांतता पसरितो;
उल्कृष्ट गव्हाने तुला तृप्त करितो;
तो आपली आज्ञा पृथ्वीवर पाठवितो;
त्याचा शब्द फार वेगाने धावतो .
तो लोकरीसारखे हिम पाडितो;

राग्वेसारखे दंवाचे कण पसरितो .

तो आपल्या वर्फाच्या चुच्याप्रमाणे वर्षाव करितो .

त्याच्या गारठ्यापुढे कोण टिकेल?

तो आपला हुकूम पाठवून ते वितळवितो;

तो आपला वारा वाहवितो तेक्का पाणी वाहू लागते .

तो याकोबाला आपले वचन,

इस्त्राएलाला आपले नियम व निर्णय विदित करितो .

कोणत्याही राष्ट्रावरोवर त्याने असे केले नाही;

त्याचे निर्णय ती जाणत नाहीत .

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो . आमेन .

प्रतिगीत ३: प्रभो, आम्ही तुझ्या कुसाला वंदन करतो; आम्ही तुझ्या पुनरुत्थानाचे स्तवन व गौरव करतो; त्या कुसाद्वारे संपूर्ण जगात आनंद पसरलेला आहे .

शास्त्रवाचन

यशया ५२: १३ - १५

पाहा, माझा सेवक मुज्जतेने वर्तेल, तो थोर व उन्नत होईल, तो अत्युच्च होईल . ज्याप्रमाणे तुला पाहून बहुत लोक चकित झाले (त्याचा चेहरा मनुष्यासारखा नव्हता, त्याचे स्वरूप मनुष्यजातीच्यासारखे नव्हते इतका तो विरूप होता) त्याप्रमाणे तो अनेक राष्ट्रांस दचकावयास लावील, राजे त्याला पाहून आपली तोंडे वंद करतील; कारण कोणी सांगितल्या नाहीत असल्या गोष्टी ते पाहतील; त्यांच्या कानी पडल्या नाहीत असल्या गोष्टी त्यांना कळतील .

लघु प्रतिसादाएवजी पुढील प्रतिगीत म्हटले जाते .

प्रतिगीत: गिरस्त आम्हासाठी नम्र झाला, आणि त्याने आज्ञाधारकपणे मरण, आणि तेही कुसावरील मरण स्वीकारले .

जगच्याच्या स्तोत्राचे प्रतिगीतः त्याच्या डोक्यावर त्याच्या विषयीच्या दोषारोपाचा लेख लावला होता : “हा यहुद्यांचा राजा येशू नाझरेथकर आहे” .

जगच्याचे स्तोत्र

इस्त्राएलचा देव प्रभू धन्यवादित असो,
कारण त्याने आपल्या लोकांची भेट घेऊन
त्यांची ‘खंडणी भरून सुटका’ केली आहे;

आणि आपल्यासाठी त्याने आपला दास ‘दावीद’
ह्याच्या घराण्यात ‘बलवान् उद्धारक प्रस्थापित केला आहे;
हे त्याने युगाच्या प्रारंभापासून
आपल्या पवित्र संदेष्ट्यांच्या मुखाद्वारे सांगितले होते;’

म्हणजे आपल्या ‘शत्रुंच्या’ व आपला ‘द्वेष करणाऱ्या’
सर्वाच्या ‘हातून’ सुटका करावी;
अशासाठी की, ‘आपल्या पूर्वजांवर’ त्याने ‘दया’ करावी.
आणि त्याने ‘आपला’ पवित्र ‘करार’ म्हणजे जी शपथ
आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,

ती अशी की, तुम्ही आपल्या शत्रुंच्या हातून सुटून
माझ्यासमोर पवित्रतेने व नीतीने
आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील;
ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
आपल्या देवाच्या परम दयेने हे झाले आहे;
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छायेत बसलेल्यांना प्रकाश घावा’,
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

जगच्याच्या स्तोत्राचे प्रतिगीतः त्याच्या डोक्यावर त्याच्या विषयीच्या दोषारोपाचा लेख लावला होता : “हा यहुद्यांचा राजा येशू नाझरेथकर आहे” .

विनंत्या

प्रतिसाद: प्रभो, आम्हावर दया कर .

आपल्या मुक्तिदात्याकडे प्रार्थना करू या . त्याने आम्हासाठी दुःख भोगिले, त्याला पुरण्यात आले आणि तो मरणातून पुन्हा उठला . **प्रतिसाद:** प्रभो, आम्हावर दया कर .

हे प्रभो आणि स्वामी, आम्हासाठी तू मरणापर्यंत आज्ञाधारक झालास - आमच्या जीवनातील अंधारात चाचपडताना आम्हाला देवाच्या इच्छेशी विश्वासू ठेव . **प्रतिसाद:** प्रभो, आम्हावर दया कर .

हे येशू, तू आमचे जीवन आहेस . कुसावरील मरणाने तू मरण व नरक यांवर विजय मिळविलास - आम्ही तुझ्यावरोबर मरावे आणि तुझ्यावरोबर पुन्हा वैभवाने उठविले जावे अशी कृपा कर . **प्रतिसाद:** प्रभो, आम्हावर दया कर .

हे यिस्ता, तू आमचा राजा आहेस . मनुष्य नक्हे तर किडा म्हणून लोकांनी तुझी थट्टामस्करी केली - आम्हाला तुझ्या नम्रतेच्या मार्गाने चालण्यास शिकव . **प्रतिसाद:** प्रभो, आम्हावर दया कर .

हे येशू, तू आमचा तारणारा आहेस - तू तुझ्या मित्रांसाठी तुझा प्राण अर्पण केला . तू जशी आम्हावर प्रीती केलीस तशीच आम्हीदेखील परस्परांवर प्रीती करावी असे कर . **प्रतिसाद:** प्रभो, आम्हावर दया कर .

हे येशू, तू आमची आशा आहेस . तू मानवी जीवनाचा संपूर्ण इतिहास कवटाळण्यासाठी कुसावर आपले हात पसगले . - देवाच्या सर्व विग्नुरलेल्या लेकरांना तारणाच्या राज्यात एकत्र कर . **प्रतिसाद:** प्रभो, आम्हावर दया कर .

आमच्या स्वर्गीय बापा ...

समारोपाची प्रार्थना

हे प्रभो, तुझ्या ह्या कुटुंबाची आठवण कर . त्यांच्यासाठीच तुझ्या पुत्राने विश्वासघाताचा अनुभव घेतला . त्याने स्वेच्छेने स्वतःला आपल्या शत्रूंच्या हाती सोपविले, आणि कुसावरील यातना सहन केल्या . तो तुझ्यावरोबर पवित्र आत्म्याच्या ऐक्यात सर्वकाळ जिवंत राहतो व राज्य करतो .

समारोप विधी

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .